

निवेशकों को रास नहीं आया बजट

वित्त वर्ष 2026-27 का बजट निवेशकों को लुभाने में विफल रहा और घरेलू शेयर बाजारों में रविवार को विशेष सत्र के दौरान शुरूआती तेजी के बाद भारी गिरावट देखी गयी।

मंत्री का बजट भाषण समाप्त होते-होते बाजार अचानक तेजी से गिर गया। कुछ ही देर में यह 2,370 अंक गिरकर 79,899 अंक तक उतर गया था जो बीच कारोबार में पांच महीने का निचला स्तर है।

चौतरफा बिकवाली के बीच मझौली और छोटी कंपनियों को भी नुकसान उठाना पड़ा। निफ्टी मिडकैप-50 सूचकांक 2.06 प्रतिशत और स्मॉलकैप-100 सूचकांक 2.73 प्रतिशत गिर गया।

एनएसई में आईटी सूचकांक की 0.57 प्रतिशत की तेजी को छोड़कर अन्य सभी सेक्टर गिरावट में रहे। सार्वजनिक बैंकों का सूचकांक 5.57 प्रतिशत, धातु का 4.05 प्रतिशत, तेल एवं गैस का 2.86 प्रतिशत, एफएमसीजी का 2.29 प्रतिशत, रियलिटी का 2.22 प्रतिशत, ऑटो का 2.09 प्रतिशत और निजी बैंकों का 1.22 प्रतिशत की गिरावट में बंद हुआ।

संसेक्स की कंपनियों में भारतीय स्टेट बैंक और अडानी पोर्ट्स के शेयर साढ़े पांच प्रतिशत से ज्यादा टूट गये। बीईएल में भी सवा पांच प्रतिशत से अधिक की गिरावट रही। आईटीसी, टाटा स्टील, रिलायंस इंडस्ट्रीज, अल्ट्राटेक सीमेंट और एलएंडटी के शेयर तीन से चार प्रतिशत के बीच टूटे। बजाज फाइनेंस, एशियन पेंट्स, एनटीपीसी, मारुति सुजुकी, बजाज फिनसर्व, एक्सिस बैंक, पावर ग्रिड और महिंद्रा एंड महिंद्रा में दो से तीन प्रतिशत की गिरावट रही।

इटरनल, आईसीआईसीआई बैंक, टेक महिंद्रा, एचसीएल टेकनोलॉजीज, टैट और भारतीय एयरटेल के शेयर एक से दो प्रतिशत फिसल गये। एचडीएफसी बैंक और हिंदुस्तान यूनीलिवर में भी करीब एक फीसदी की गिरावट देखी गयी।

टीसीएस का शेयर करीब दो प्रतिशत और इंफोसिस का एक प्रतिशत से अधिक चढ़ा। सनफार्मा और टाइटन के शेयर भी हरे निशान में रहे।



साड़ी में छिपा राजनीतिक और सामाजिक संदेश

वित्त मंत्री निर्मला सीतारमण ने रविवार को 9वें आम बजट 2026-27 को पेश करने से पहले कर्तव्य भवन पहुंचकर अपनी परंपरागत और संदेशपूर्ण साड़ी में सभी का ध्यान खींचा। इस बार उन्होंने बैंगनी रंग की कांजीवरम साड़ी पहनी, जिसमें गोल्डन बॉर्डर और सूक्ष्म डिजाइन शामिल थे। यह सिर्फ फैशन का हिस्सा नहीं, बल्कि भारत की इथकुरा विरासत, क्षेत्रीय कला और सांस्कृतिक विविधता का प्रतीक भी है। बैंगनी रंग महिला सशक्तिकरण, न्याय और समानता का प्रतीक माना जाता है और यह अंतरराष्ट्रीय महिला दिवस और नारी अधिकार आंदोलन से भी जुड़ा है। निर्मला सीतारमण की यह परंपरा 2019 से चली आ रही है, जहां हर बजट में अलग-अलग रंगों की साड़ियां चुनी जाती हैं। इससे न केवल शिल्प कोशाल को सम्मान मिलता है, बल्कि ग्रामीण अर्थव्यवस्था और स्थानीय कारीगरों को भी प्रोत्साहन मिलता है। विशेषज्ञ मानते हैं कि वित्त मंत्री की साड़ी में छुपा संदेश बजट की सामाजिक और सांस्कृतिक दिशा को दर्शाता है। इस बार का चयन, बैंगनी कांजीवरम साड़ी, महिला सशक्तिकरण और शिक्षा पर जोर देने के संकेत के रूप में देखा जा रहा है। साड़ी की यह परंपरा बजट के पारंपरिक वितीय दस्तावेज से परे जाकर सामाजिक जागरूकता और संस्कृति को भी प्रोत्साहित करती है।

सोना-चांदी में भी देखने मिला उतार-चढ़ाव

बजट के दिन जहां देश की नजरें वित्त मंत्री के ऐलानों पर टिकी थीं, वहीं बुलियन मार्केट में ऐसा भूचाल आया जिसने निवेशकों को पूरी तरह चौंका दिया। केंद्रीय बजट 2026 पेश होते ही सोने और चांदी की कीमतों में जबरदस्त उतार-चढ़ाव देखने को मिला, लेकिन सबसे बड़ा झटका चांदी ने दिया। कुछ ही दिनों पहले 4 लाख रुपये प्रति किलोग्राम के रिकॉर्ड स्तर पर पहुंची चांदी, बजट के दिन फिसलकर 2.65 लाख रुपये तक आ गई। बीते एक हफ्ते में चांदी की कीमतों में 1,34,400 रुपये प्रति किलोग्राम की भारी गिरावट दर्ज की गई है, जिसे बाजार के जानकार ऐतिहासिक बता रहे हैं। निवेशकों को उम्मीद थी कि सरकार बजट में सोने-चांदी पर इंपोर्ट ड्यूटी घटाने का ऐलान करेगी, लेकिन ऐसा न होने से बाजार में निराशा फैल गई। शुक्रवार को ही चांदी के भाव में एक दिन में करीब 45,000 रुपये की गिरावट दर्ज की गई थी, जबकि दो दिनों में कुल गिरावट 71,000 रुपये तक पहुंच गई। बजट से पहले निवेशकों को उम्मीद थी कि सरकार सोने-चांदी पर इंपोर्ट ड्यूटी को मौजूदा 6% से घटाकर 4% कर सकती है। हालांकि बजट में ऐसा कोई ऐलान नहीं हुआ, जिससे बाजार में निराशा फैल गई और भारी बिकवाली देखने को मिली। इसी का असर चांदी की कीमतों पर सबसे ज्यादा पड़ा। एमएसईएस पर भी सोने और चांदी दोनों में दबाव देखा गया। बजट के दौरान सोने का भाव एक समय 6.45 फीसदी टूटकर 1.40 लाख रुपये प्रति 10 ग्राम तक पहुंच गया, हालांकि बाद में इसमें कुछ रिकवरी देखने को मिली। वहीं चांदी की

गिरावट ज्यादा गहरी रही। विशेषज्ञों का कहना है कि डॉलर की मजबूती,

अभी जारी रहेगा। फिल्हाल इतना तय है कि बजट 2026 का यह दिन



4 लाख से फिसलकर 2.65 लाख पर पहुंचा सिल्वर सोने का भाव 1.40 लाख रुपये प्रति 10 ग्राम तक

वैश्विक आर्थिक अनिश्चितता और रिकॉर्ड अंचाई के बाद मुनाफावसूली चांदी की कीमतों में तेज गिरावट की बड़ी वजह रही। हालांकि कुछ जानकार इसे लॉन्ग टर्म निवेशकों के लिए खरीदारी का मौका भी मान रहे हैं। अब बाजार की नजर इस बात पर टिकी है कि आने वाले दिनों में चांदी की कीमतें स्थिर होती हैं या एक बड़ा मौका भी माना जा रहा है।

चांदी निवेशकों के लिए लंबे समय तक याद रखा जाएगा। डॉलर की मजबूती, वैश्विक संकेत और मुनाफावसूली के दबाव ने चांदी की गिरावट को और तेज कर दिया। जहां एक ओर निवेशकों को भारी नुकसान हुआ, वहीं दूसरी ओर खरीदारी करने वालों के लिए यह एक बड़ा मौका भी माना जा रहा है।



संसेक्स 1,547 अंक लुढ़का निफ्टी 495.20 अंक गिरा

बीएसई का संसेक्स 2,826 अंक के उतार-चढ़ाव के बाद अंत में 1,546.84 अंक (1.88 प्रतिशत) टूटकर चार महीने के निचले स्तर 80,722.94 अंक पर बंद हुआ। बाजार बजट से पहले तेजी में था और एक समय 456 अंक चढ़कर 82,726.65 अंक पर पहुंच गया। लेकिन वित्त

नेशनल स्टॉक एक्सचेंज (एनएसई) का निफ्टी-50 सूचकांक भी 495.20 अंक यानी 1.96 प्रतिशत की गिरावट में 24,825.45 अंक पर बंद हुआ। यह इसका भी चार महीने का निचला स्तर है। सूचकांक ऊपर 25,440.90 अंक और नीचे 24,571.75 अंक तक गया।



85 मिनट के अपने भाषण में वित्त मंत्री ने कृषि, डेयरी, डिफेंस, हार्ड-स्पीड रेल कोरिडोर और युवाओं के रोजगार से जुड़े कई महत्वपूर्ण ऐलान किए। इस बजट को सत्ता पक्ष के नेता आशाओं का बजट बना रहे हैं, वहीं विपक्ष इसे 'खाली' और अल्पविकसित बताते हुए आलोचना कर रहा है। विपक्ष की प्रतिक्रिया पर केंद्रीय मंत्री पीयूष गोयल ने पलटवार किया और चुनौती दी कि 'कुछ ठोस बताइए कि क्या गलत है। क्या आप नहीं चाहते कि क्षेत्र आगे बढ़े, देश की उत्पादन क्षमता मजबूत हो, किसानों का भविष्य उज्वल हो और टेक्नोलॉजी विकसित हो?'

किसानों के लिए 1.62 लाख करोड़

वित्त मंत्री निर्मला सीतारमण ने आज पेश बजट 2026-27 में किसानों और कृषि क्षेत्र के लिए कई बड़े ऐलान किए। इस बार कृषि क्षेत्र के लिए 1.62 लाख करोड़ रुपये का आवंटन किया गया है, जो पिछले साल की तुलना में लगभग 7% अधिक है। बजट का मुख्य उद्देश्य किसानों की आय बढ़ाना, छोटे और मझौले किसानों को विशेष सहायता देना और ग्रामीण रोजगार के अवसर सृजित करना है। सबसे बड़ा ऐलान किसान क्रेडिट कार्ड की सीमा बढ़ाने का हुआ। अब सब्सिडी वाले अल्पकालिक ऋण की सीमा 3 लाख रुपये से बढ़ाकर 5 लाख रुपये कर दी गई है। इससे करोड़ों किसान, मछुआरे और डेयरी व्यवसायी सस्ते ऋण के माध्यम से खेती और संबंधित व्यवसायों में निवेश कर सकेंगे। मत्स्य पालन और जल स्रोतों के विकास के लिए 500 जलाशयों और अमृत सरोवरों का एकीकृत विकास किया जाएगा। इससे अंतर्देशीय मत्स्य पालन मजबूत होगा और तटीय क्षेत्रों में वैल्यू चेन विकसित होगा।

युवा और महिला शक्ति पर फोकस

केंद्रीय वित्त मंत्री निर्मला सीतारमण ने बजट में महिलाओं के सशक्तिकरण और युवा विकास को केंद्र में रखते हुए कई बड़े प्रस्ताव रखे। उन्होंने बजट को 'युवा-शक्ति संवर्धित' और 'महिला-हितोषी' बताया और कहा कि यह कदम देश के विकास के हर कोने तक समान अवसर पहुंचाने की दिशा में एक मजबूत प्रयास है। बजट के रूप में यह पहल, सामाजिक, शैक्षणिक और आर्थिक तीनों मोर्चों पर महिलाओं के लिए सशक्त बदलाव लाने का लक्ष्य रखती है। सबसे बड़ा ऐलान भारत के हर जिले में लड़कियों के लिए हॉस्टल स्थापित करने का हुआ। सरकार का मानना है कि शिक्षा के रास्ते में आने वाली बाधाओं — जैसे कि सुरक्षा चिंता, दूरी, और आर्थिक प्रतिबंध — को खत्म करने का यह एक प्रभावी उपाय है। खासकर ग्रामीण क्षेत्रों में, जहाँ किशोर लड़कियों के स्कूल छोड़ने की दर ज्यादा है, वहाँ यह हॉस्टल योजनाएं सुरक्षित और समावेशी माहौल प्रदान करेंगी। बजट में महिला उद्यमिता को बढ़ावा देने के लिए SHE मॉडल की स्थापना प्रस्तावित की गई है।

हरियाणा की अनदेखी

कांग्रेस महासचिव और राज्यसभा सांसद रणदीप सिंह सुरजेवाला ने केंद्रीय बजट में हरियाणा के साथ भेदभाव करने का आरोप लगाया है। उन्होंने आरोप लगाया कि बजट में हरियाणा की पूरी तरह अनदेखी की गई है और राज्य के साथ बार-बार हकमारी की जा रही है। हरियाणा के मुख्यमंत्री पर हमला बोलते हुए सोशल मीडिया पर लिखा, 'जब 'नायब' हो सरकार तो हरियाणा के साथ हकमारी होगी बार-बार'। केंद्र पर राज्य के साथ भेदभाव का आरोप लगाते हुए उन्होंने कहा बजट भाषण में हरियाणा का नाम भी नहीं लिया गया जो राज्य के साथ भेदभाव को दर्शाता है। कांग्रेस नेता ने बजट पर तंज करते हुए कहा 'मिला राखी गद्दी में (एएसआई) भारतीय पुरातत्व सर्वेक्षण का झुनझुना'। श्री सुरजेवाला ने आरोप लगाया कि केंद्र सरकार और राज्य सरकार हरियाणा की जनता की अपेक्षाओं पर खरी नहीं उतरी और बजट राज्य के हितों की रक्षा करने में पूरी तरह विफल रहा।

बदलाव लाने वाला बजट

केंद्रीय कोशल विकास और उद्यमिता मंत्री जयंत सिंह ने बजट 2026-27 को शिक्षा और कोशल संस्कृति के लिए बदलाव लाने वाला करार दिया है। श्री चौधरी ने कहा कि 15 हजार स्कूलों और 500 कॉलेजों में एनीमेशन, विजुअल इफेक्ट्स, गेमिंग और कॉम्प्यूटिंग (एवीजीसी) कंटेंट क्रिएटर लेब्स नए क्रिएटिव करियर के रास्ते खोलेंगे। पांच विश्वविद्यालय टाइनशिप और एकेडमिक जॉन के लिए सहयोग से क्षेत्रीय शिक्षा मजबूत होंगे। हर जिले में लड़कियों के लिए एक छात्रावास छात्रों के लिए पहुंच और गरिमा प्रदान करेगा। विदेश शिक्षा पर स्रोत पर कर संग्रह (टीसीएस) दर पांच प्रतिशत से घटाकर दो प्रतिशत करने से छात्रों और परिवारों पर वित्तीय बोझ कम होगा। उन्होंने कहा कि बजट में एमएसएमई के लिए दस हजार करोड़ रुपये का प्रावधान किया गया है जिससे स्पॉट्स गुड्स की विनिर्माण को बढ़ावा मिलेगा और इससे मेरठ जैसे वलटर्स के लिए गेम-वेजर होगा।

विकसित भारत का विजन, आम आदमी की दुविधा

वित्त मंत्री निर्मला सीतारमण द्वारा पेश किया गया बजट 2026-27 सरकार को दीर्घकालिक सोच और आर्थिक अनुशासन को दर्शाता है। बजट में वित्तीय अनुशासन तारीफ के काबिल है, जहां वित्त मंत्री ने राजकोषीय घाटा नियंत्रण में रखा है और

वेवजह की मुफ्त योजनाओं का ऐलान नहीं किया है, लेकिन सवाल यह है कि क्या यह बजट आम आदमी की मौजूदा परेशानियों का हल निकाल सकेगा या नहीं। यह बजट विकसित भारत 2047 के सपने को मजबूत करता है पर जमीनी हकीकत पर इसकी पकड़ कुछ जगह कमजोर दिखाई देती है। निरसिंह यह बजट रोजगार बढ़ाने वाला बजट है। एमएसएमई और निर्माण क्षेत्र में निवेश स्वागत योग्य है। वस्त्र एवं परिधान क्षेत्र में टेक्सटाइल पार्क का निर्माण, प्राकृतिक रेशों पर आधारित वस्त्रों का निर्माण, टेक्सटाइल इकोसिस्टम, हैंडलूम और हैंडीक्राफ्ट कार्यक्रमों को मजबूत करना, महात्मा गांधी हैंडलूम योजना से कोशल विकास, इससे ग्रामीण उद्योगों में रोजगार बढ़ेंगे और बुनकरों को फायदा होगा। इसी श्रेणी में एक जिला एक उत्पाद वस्त्र उद्योग के लिए एक महत्वपूर्ण कदम है। रोजगार की बढ़ोतरी के लिए पर्यटन क्षेत्र में भी रोजगार के नवीन अवसर जुटाने का प्रयास किया है, जिसमें गाइड प्रोजेक्ट, बौद्ध धर्म केंद्र, बौद्ध सर्किट का निर्माण, नेशनल इंस्टीट्यूट आफ हॉस्पिटैलिटी के द्वारा विशेष कर पूर्वी भारत में पर्यटन को बढ़ावा देने का प्रयास किया है। इससे निरसिंह स्थानीय रोजगार में वृद्धि होगी। विजन 2047 के लिए इंफ्रास्ट्रक्चर और सामाजिक क्षेत्र दोनों पर ही बजट का बड़ा हिस्सा दिखाई देता है। रेलवे में हाई स्पीड रेलवे कॉरिडोर निर्माण नया कदम है। इस क्षेत्र में वंदे भारत, अमृत भारत भी रेलवे को नया रूप देने के लिए पहले से स्थापित है, लेकिन सरकार से आम आदमी की मांग वेटिंग लिस्ट को खत्म करने की है, जो पूरी होती नहीं दिख रही है। आम आदमी को रोजमर्रा की जिंदगी में सबसे बड़ा सवाल यह है कि दाल, सब्जी, दूध, गैस स्कूल की फीस सस्ती होगी या नहीं उसे आयकर से राहत मिलेगी या नहीं इस बजट में एलपीजी ईंधन, उपभोग की वस्तुओं के लिए कोई टोस घोषणा नहीं की गई है।

माननीय उच्चतम न्यायालय की निगरानी वाली आवास परियोजना लर्नेड कोर्ट रिसीवर के माध्यम से

एनबीसीसी (इंडिया) लिमिटेड द्वारा निष्पादित

ई-नीलामी के माध्यम से मालसूची की थोक बिक्री

एस्पायर लेज़र वैली

टेकज़ोन-IV, ग्रेटर नोएडा (वेस्ट), उत्तर प्रदेश
मालसूची आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स
डीमार्ट के पास एवं आनंद विहार आईएसबीटी और रेलवे स्टेशन - 35 मिनट

एस्पायर सिलिकॉन सिटी

फेज़-IV, सेक्टर-76, नोएडा, उत्तर प्रदेश
मालसूची - आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स
स्पेक्ट्रम मॉल, नोएडा के पास और निकटतम मेट्रो स्टेशन नोएडा सेक्टर-50 (एक्वा लाइन) एवं सेक्टर-76 मेट्रो है तथा आनंद विहार आईएसबीटी और रेलवे स्टेशन - 25 मिनट

एस्पायर सेंचुरियन पार्क

टेकज़ोन-IV, ग्रेटर नोएडा (वेस्ट), उत्तर प्रदेश
मालसूची-आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स
डीमार्ट के पास एवं आनंद विहार आईएसबीटी और रेलवे स्टेशन - 30 मिनट

एस्पायर लेज़र पार्क

टेकज़ोन-IV, ग्रेटर नोएडा (वेस्ट), उत्तर प्रदेश
मालसूची-आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स
डीमार्ट के पास एवं आनंद विहार आईएसबीटी और रेलवे स्टेशन - 30 मिनट

ई.एम.डी. जमा करने की अंतिम तिथि: 10.02.2026

ई-नीलामी 11.02.2026 को आयोजित की जाएगी

ई.एम.डी. राशि 9.70 करोड़ रु. से 20.90 करोड़ रु. तक

6 पैकेज जिनका मूल्य 485 करोड़ रु. से 1,045 करोड़ रु. तक है

प्री-बिड मीटिंग दिनांक 03-02-2026 को आयोजित की जाएगी

कृपया अधिक जानकारी के लिए हमारी वेबसाइट देखें:
www.nbccindia.in | www.receiveramrapali.in
या कॉल करें : 9772907414

कृपया ई-नीलामी दस्तावेज के लिए क्यूआर स्कैन करें: